



எ(ஏ)ன் தலைவர்

முத்துவேல் கருணாநிதி ஸ்டாலின் எனும் சரித்திர நாயகர்!

2012 ஆம் ஆண்டு ஒரு கோடை காலத்தில் சேலத்தில் ஒரு

நிகழ்ச்சியில் பேசிவிட்டு சென்னை திரும்பிக் கொண்டிருந்த போது தெரியாத எண்ணிலிருந்து ஒரு அழைப்பு. “வணக்கங்கள்... நான் ஸ்டாலின் பேசுறேன். தலைவரோட நெஞ்சுக்கு நீதி ஐந்தாம் பாகம் வெளியீட்டு விழா நடக்க இருக்கிறது. நீங்க அதுல கலந்துகிட்டு பேசுணும்னு விரும்புறோம்”

எனக்கு வார்த்தை வரவில்லை. ‘வருகிறேன்’ என்ற சொல்லைத் தவிர வார்த்தைகள் இல்லை. ஆனால் எனக்குத் தெரியாது அந்த அழைப்பு என் வாழ்வின் பாதையை மாற்ற போகும் அழைப்பு என்று. என் காலத்தின் ஒரு மகத்தான மனிதரின் நிழலில் நான் தொடர போகும் பயணத்தின் தொடக்கப் புள்ளி என்று. எனது முதல் அரசியல் உரை கலைஞரின் முன் நிகழ்ந்தது. அந்த உரை அனைவரையும் கவர்ந்தது. கலைஞர் என்ற அரசியல் ஆசானின் ஒளியில் இன்றைய முதல்வரை அன்று அரசியலில் என்னை வழி நடத்தும் தலைவராக ஏற்றேன்.

2008ல் ‘இந்தியா டூட்’ தலைவருக்காக ஒரு சிறப்பு மலரை வெளியிட்டது. அப்போது தி.மு.க.வின் எதிர்காலத் தலைவர் யார் என்ற குழப்பங்கள் விவாதிக்கப்பட்ட காலம். நான் அதில் ஒரு கட்சியை எழுதியிருந்தேன். “ஸ்டாலின் வேறு எவரையும் விட உறுதிமிக்க தலைவராக செயல்படுவார். அவரே இந்த இயக்கத்தை வழி நடத்துவார்” என்று. அதுவே நடந்தது.

தலைவர் எந்த இடத்திலும் எவரையும் முந்திச் சென்றதில்லை. இயக்கத்தின் மாவட்டம் தலைவரின் மகன் என்ற உரிமையையோ சலுகையையோ அவர் ஒரிடத்திலும் பெற்றுக்கொண்டதில்லை. அவருக்குப் பின்னால் இயக்கத்திற்கு வந்தவர்கள்கூட அவரைவிட உயர் பொறுப்புகளுக்கு வந்தபோதும் கூட அவர் பொறுமையாக இருந்தார். ஒவ்வொரு அடியாக எடுத்துவைத்தார். காலத்தின். அனுபவத்தின் உளிகளால் தன்னைச் சேதுக்கிக்கொண்டார். மிக இளமையில் நெருக்கடி நிலைக்கால கொடுமைகளை சந்தித்து தன் அரசியல் வாழ்வைத் தொடங்கியவர் தி.மு.க.வின் முதுகெலும்பான இளைஞர் அணியை வலிமையுடன் கட்டமைத்து கழகத்தை எவரும் தகர்க்க முடியாத இருப்புக்கோடையாக்கினார். மேயராகவும் அமைச்சராகவும் அவர் பொறுப்பு வசிக்க காலங்களில் அவர் முழுமையான தலைமைப்பண்பையும் செயலூக்கமுள்ள நிர்வாகத்திறனையும் வெளிப்படுத்தினார்.

அவரை உருவாக்கியது அதிகாரமல்ல, அர்ப்பணிப்பும் உழைப்பும் மாறாத கொள்கைத் தீர்மானத்தான். அதுவே கழகத்தின் எண்ணற்ற இளைஞர்களுக்கு வழிகாட்டும் விளக்காக இருந்தது.

அவர் குழந்தைகளுக்கான ‘காலம் உணவுத்திட்டத்தை’ அறிவித்தபோது என் மனம் மிகவும் உணர்ச்சி வசப்பட்டது. நூறாண்டுகளுக்கு முன்பு இதே சென்னையில்தான் இந்தியாவிலேயே முதல் முறையாக குழந்தைகளுக்கு மாநகராட்சிப் பள்ளிகளில் மதிய உணவுத்திட்டம் நீதிக்கட்சியால் தொடங்கப்பட்டது. அந்த இயக்கத்தின் அடிப்படை இலட்சியங்களின் வழிவந்த ஒரு இயக்கத்திலிருந்து நூறாண்டுகளுக்குப் பிறகு ஒரு தலைவன் எழுந்து வந்து அந்த இலட்சியத்தை உயர்த்திப் பிடிக்கும் வரலாறு இந்தியாவில் திராவிட இயக்கத்தைத் தவிர வேறு எந்த இயக்கத்திற்கேனும் உண்டா? இயக்கங்கள் திசை மாறிப்போயிருக்கின்றன. சிதைந்து போயிருக்கின்றன. அதன் அடுத்தகட்டத் தலைவர்கள் அந்த இலட்சியங்களை மறந்துபோயிருக்கின்றனர். ஆனால் நீதி கட்சி உருவாக்கிய சமூக நீதி, மாநில சுயாட்சிப் பாதையை பெரியாரும், பெரியாரைத் தொடர்ந்து அண்ணாவும், அண்ணாவைத் தொடர்ந்து கலைஞரும் பிரமாண்டமாக்கினார்கள். தலைவரோ ‘திராவிட மாடலை’ இந்தியாவின் மக்கள் நல அரசுக்கான சிறந்த மாடல் என்பதை இன்று நிறுவியிருக்கிறார். திராவிடம் என்பது எல்லோருக்கும் எல்லாமும் என்பதன் முழுமையான செயல்திட்டம் என்பதை இன்று ஒட்டுமொத்த இந்தியாவும் பார்த்துக்கொண்டிருக்கிறது.

தலைவரின் எத்தனையோ காட்சிகள் என் மனதில் ஆழமாக பதிந்திருக்கின்றன. ஆனால் என்றும் மங்காத காட்சி ஒன்று இருக்கிறது. அது கலைஞரின் மறைவின்போது அண்ணாவின் அருகில் அவர் துயில்கொள்ள அனுமதி மறுக்கப்பட்டபோது சட்டப் பேராட்சித்தலில் வென்று அந்த உரிமையைப் பெற்ற போது தலைவர்கண்ணீர் சிந்திய காட்சி எத்தனையோ கோடி மக்களின் கண்களில் அழிவற்ற தருணமாக மாறியது. அவர் தன் தந்தைக்காக அல்ல, தமிழ் மக்களின் உணர்வுகளுக்காக பெற்ற உரிமை அது.



தமிழகத்தை ஆண்ட எந்த தலைவர்களுக்கும் இல்லாத நெருக்கடிகளும் சவால்களும் இன்றைய முதல்வருக்கு இருக்கிறது. ஒன்றிய அரசு கவர்னர் வழியாக கொடுத்து வரும் இடையறாத தொல்லைகள், நீதி மறுப்புகள், அமலாக்கத்துறை வழியாக கொடுத்துவரும் அரசியல் மிரட்டல்கள், புதிய கல்விக்கொள்கை, இந்தத் திணிப்பு, கீழடி போன்ற தமிழர்களின் தொல் பண்பாட்டு மரபுசார் ஆய்வுகளுக்கு மறுப்பு என எத்தனை நெருக்கடிகள் இருந்தாலும் தேர்தல் வாக்குறுதிகளுடன் அதற்கு அப்பாலும் பல புதிய திட்டங்களை நிறைவேற்றினார். மக்களைத் தேடி மருத்துவம், இல்லம் தேடிக் கல்வி, மகளிர் இலவசப் பேருந்து, இல்லத்தரசிகளுக்கு மாதம் 1000 ரூபாய் உரிமைத் தொகை, அரசுப் பள்ளி மாணவர்களுக்கும் மாணவிகளுக்கும் மாதம் 1000 ரூபாய், தொழில் வளர்ச்சியில் பெரும் பாய்ச்சல், நான் முதல்வன், தமிழ் வளர்ச்சிக்கான பல திட்டங்கள், மாவட்டம் தோறும் புத்தகக் கண்காட்சிகள், தமிழை உலகிற்கு கொண்டு செல்லும் முயற்சிகள் என தமிழகத்தின் மனித வளத்தையும் பண்பாட்டு வளத்தையும் செழுமைப்படுத்தி இந்தியாவிலேயே முதன்மையான மாநிலமாகும் பெரும் சாதனையை நிகழ்த்திக்கொண்டிருக்கிறார்.



மனுஷ்ய புத்திரன் எழுத்தாளர்

மாநில உரிமைகளுக்காக தலைவர் இன்று நடத்திகொண்டிருக்கும் பெரும் போராட்டங்கள் தமிழ்நாட்டைத் தாண்டி பெரும் தேசியத் தலைவராக அவரை உயர்த்தியிருக்கிறது. இந்தியா அவரது குரலைக் கேட்கிறது. பா.ஜ.க.வுக்கு மாற்றாக இந்தியாவின் பிரதமராகும் தகுதியுள்ளவர்கள் என மூவரை பட்டியலிட்டால் அதில் முத்துவேல் கருணாநிதி ஸ்டாலினின் பெயர் நிச்சயம் இருக்கும். இந்திய அரசியல் அமைப்பு வகுத்துத் தந்த கூட்டாட்சி தத்துவத்தின் முன்னணிப் போராடியாக அவரே திகழ்கிறார்.

நான் தி.மு.க.வில் கலைஞர் முன்பாக சேர்ந்த போது ‘உங்கள் தகுதிக்கு ஒரு குறையும் வராமல் பார்த்துக்கொள்வோம்’ என்றார் கலைஞர். தலைவர் இன்றும் என்னை அவ்வாறு பார்த்துக்கொள்கிறார். தலைவரிடம் நான் எந்தப் பொறுப்பையும் பதவியையும் வாப்பவிட்டுக் கேட்டதில்லை. தந்தவை அனைத்தும் அவரே அறிந்து தந்தார். எனக்கு இருதய அறுவைசிகிச்சைக்கான அனைத்துப் பொறுப்பையும் அவரே ஏற்றுக்கொண்டபோது மருத்துவர்களிடம் அவர் கூறிய வாசகங்கள் இன்றும் நினைவில் இருக்கின்றன “எத்தகைய உயர் சிகிச்சை இருக்கிறதோ அதை அளியுங்கள். அவர் எங்களுக்கு மிகவும் முக்கியம்”

வேறு எதையும்விட கட்சியே முக்கியம், கட்சியின் நலன்களே முக்கியம் என்பதை தலைவர் கற்றுத் தந்தார். அரசியலில் பொறுமையும் கண்ணியமும் இடையறாத போராட்டமும் எவ்வளவு முக்கியம் என்பதை அவர் கற்றுத் தந்தார். அனைவரையும் அவ்வணக்கும் கனிவையும் கைவிட்டுவிடாத தந்தை மின் பேரன்பையும் நான் அவரிடம் எத்தனையோ சந்தர்ப்பங்களில் கண்டிருக்கிறேன்.

முத்துவேல் கருணாநிதி ஸ்டாலின் என்பது பெயர் அல்ல. நம்பிக்கை. உறுதி. இந்த நூற்றாண்டில் தமிழ்நாட்டு அரசியலின் நிகரற்ற குரல். தலைவர் என்பதன் மெய்யான பொருள்.

நன்றி: ஜீனியர் விகடன்
25.6.2025



முதலமைச்சர், கழகத் தலைவர் மு.க.ஸ்டாலின் அவர்கள் முன்னிலையில், சென்னை, அண்ணா அறிவாலயத்தில் உள்ள கழக அலுவலகத்தில், நேற்று முன்தினம் (24.06.2025) காலை, திருப்பூர் மாவட்டம், மாற்றுக் கட்சியைச் சேர்ந்த க.முத்துரத்தினம் தலைமையில் என்.பி.ரமேஷ், ரவி (எ) தர்மலிங்கம், கே.குமார் ஆகியோர் தி.மு.க.வில் இணைந்தனர். அதுபோது கழகப் பொதுச்செயலாளர் துரைமுருகன், அமைப்புச் செயலாளர் ஆர்.எஸ்.பாரதி, கருர் மாவட்டச் செயலாளர் வி.செந்தில்பாலாஜி, திருப்பூர் மத்திய மாவட்டச் செயலாளர் திருப்பூர் க.செல்வராஜ், எம்.எல்.ஏ., இணை அமைப்புச் செயலாளர் அன்பகம் கலை, துணை அமைப்புச் செயலாளர்கள் எஸ்.ஆஸ்மீன், ப.தாயகம் கவி, தலைமை நிலைய அலுவலகச் செயலாளர்கள் பூச்சி முருகன், துறைமுகம் காரா, மாவட்ட துணைச் செயலாளர் டிஜிட்டல் சேகர் ஆகியோர் உடனிருந்தனர்.



முதலமைச்சர்
மு.க. ஸ்டாலின் அவர்களை
நேற்று முன்தினம்
(24.6.2025) முகாம்
அலுவலகத்தில், தஞ்சாவூர்
வடக்கு மாவட்ட கழகச்
செயலாளரும், நாடாளுமன்ற
உறுப்பினருமான
எஸ். கல்யாணசுந்தரம்
தனது பிறந்தநாளை யொட்டி
சந்தித்து வாழ்த்துப் பெற்றார்.



முதலமைச்சர் மு.க. ஸ்டாலின் அவர்களை நேற்று முன்தினம் (24.6.2025) சென்னை, அண்ணா அறிவாலயத்தில், மாற்றுத்திறனாளிகள் ஒருங்கிணைப்புக் குழுவிற்கு வாழ்க்கைச் சந்திப்பு, உள்ளடக்கிப் பொறுப்புகளில் மாற்றுத்திறனாளிகளுக்கு பங்கேற்புமை வழங்கியதற்காகவும், மாற்றுத்திறனாளிகள் வாழ்வு மேன்மையுற பல்வேறு நலத்திட்டங்களை அறிவித்து செயல்படுத்தி வருவதற்காகவும் நன்றி தெரிவித்துக் கொண்டனர். உடன் டிசம்பர் 3 இயக்கத்தின் தலைவரும், கழக மாற்றுத்திறனாளிகள் அணியின் செயலாளருமான பேராசிரியர் டி.என். என். தீபக், டிசம்பர் 3 இயக்கத்தின் துணைத் தலைவர் மோகன்ராஜ், செயற்குழு உறுப்பினர் அண்ணாமலை மற்றும் நிர்வாகிகள் ஆகியோர் உள்ளனர்.

திருப்பூர் மாவட்டம் - மாற்றுக் கட்சியைச் சேர்ந்த

க.முத்துரத்தினம் தலைமையில் என்.பி.ரமேஷ், ரவி (எ) தர்மலிங்கம் - கே.குமார் கழகத்தில் இணைந்தனர்!

கழகத் தலைவர் முதல்வர் மு.க.ஸ்டாலின் முன்னிலையில்!

சென்னை, ஜூன் 26- கழகத் தலைவர் மு.க.ஸ்டாலின் அவர்கள் முன்னிலையில் திருப்பூர் மாவட்டம் மாற்றுக் கட்சியைச் சேர்ந்த க.முத்துரத்தினம் தலைமையில் என்.பி.ரமேஷ், ரவி (எ) தர்மலிங்கம், கே.குமார் ஆகியோர் தி.மு.க. வில் இணைந்தனர். இது பற்றிய விவரம் வருமாறு:-



அரியலூர் மாவட்டம், குன்னம் சட்டமன்ற தொகுதி, செந்துறை ஊராட்சி ஒன்றியம், நல்லநாயகபுரம் கிராமத்தில் அமைக்கப்பட்டுள்ள குடிநீர் சுத்திகரிப்பு நிலையத்தினை போக்குவரத்து மற்றும் மின்சாரத் துறை அமைச்சர் சா.சி.சிவசங்கர் பொதுமக்கள் பயன்பாட்டிற்கு திறந்து வைத்தார். உடன் மாவட்ட ஆட்சித்தலைவர் பொ.இரத்தினசாமி மற்றும் பலர் உள்ளனர்.